

va baklandið við sær



Anita: Nú eru tað ommubørnini, sum skulu venja seg við politikkin

Mynd: Kalmar Lindenskov

Ert tú spent til valið?
Sjálvandi eri eg sera spent. Hetta hevur verið partur av okkara lívi í skjótt 18 ár.

Hevur tú eisini ein leiklut sum ráðgevi hjá Jóannes?
Ja í ein ávisan mun.

Aftaná valfundir og valsendingar. Plaga tú og Jóannes at gera eina eftirmeting saman?
Ja, tað gera vit sjálvandi.

Hvat er títt hjartamál í hesum valstriðnum?
At tann veruliga javnaðarboðskapurin kemur so týðiligar fram sum gjørligt.

Brúkar tú nakra tíð og orku til at agitera fyri Javnaðarflokkinum?
Ikki nøkur frammanundan

fyrireiكاð agitatió, men fólk tosa ofta politikk við meg.

Hvussu nógv fyllir politikkur við døgurðaborðið heima við hús?
So ymiskt, Vanliga als ikki, men er okkurt serligt á skrá, so brúka vit eisini ta lötuna.

Hvussu hava børnini tikið tað, at pápin er ein kendur politikari?
Nú eru tey vaksin og so von við tað. Nú eru tað ommubørnini, sum skulu venja seg til tað.

Hvat ítriv fæst tú við, ella hvat gert tú fyri at avstressa frá politikki?
Eg gangi til okurt ítriv í Kvøldskúlanum, men annars eri eg so inngrógvin partur av politikkinum, at eg vil faktisk vera við.

Kemur tú úr einum heimi ella umhvørvi, har tey valdu sama politiska flokk, sum maður tín umboðar í dag?
Ja.

Koma ofta ókend fólk, sum tú ikki hevur sæð fyrr í lívinum til tín á gøtuni, og byrja at tosa um politikk?
Ja tað gera tey: Serliga hesar dagarnar upp undir val.

Hvørji framtíðar ynski hevur tú fyri Føroyar?
At Føroyar framhaldandi skal kunna menna seg til eitt gott samfelag fyri allar føroyingar. Vit skulu øll eiga møguleikan at trívast og virka.



Simona: Politikkur fyllir ov nógv við døgurðaborðið

Mynd: Summeiv Højgaard

Ert tú spent til valið?
Ja ordiliga spent.

Hevur tú eisini ein leiklut sum ráðgevi hjá Kári?
Ja inn í millum. Onkuntíð, um hann er í iva!

Aftaná valfundir og valsendingar. Plaga tú og Kári at gera eina eftirmeting saman?
Eg kann gott siga okkurt við hann aftaná. Sindur av eftirmeting hava vit.

Hvat er títt hjartamál í hesum valstriðnum?
Famijupolikkur og vælferðarmál.

Brúkar tú nakra tíð og orku til at agitera fyri Sjálvstýrisflokkinum?
Nei, havi ikki loyvi at agitera undir arbeiði. Tó eitt sindur við famijuna

Hvussu nógv fyllir politikkur við døgurðaborðið heima við hús?
Ótrúliga nógv, alt ov nógv vil eg siga.

Hvussu hava børnini tikið tað, at pápin er ein kendur politikari?
Tað er øgiliga ójavn. Vit eiga 6 børn. Summi klára tað ikki. Summi halda tað er spennandi. Fyri tey gerst tað ovboðið við hvørt. Kári var so ræðuliga upptikin á Jólum, og tað var keðiligt fyri tey.

Hvat ítriv fæst tú við, ella hvat gert tú fyri at avstressa frá politikki?
Bindi . Fari á kvøldskúla. Fari út at vitja fólk!

Kemur tú úr einum heimi ella umhvørvi, har tey valdu sama politiska flokk, sum maður tín umboðar í dag?
Nei

Koma ofta ókend fólk, sum tú ikki hevur sæð fyrr í lívinum til tín á gøtuni, og byrja at tosa um politikk?
Nei. Tað eri eg tibetur spard fyri.

Hvørji framtíðar ynski hevur tú fyri Føroyar?
At vit hava tað gott. Og at búskapurin kemur at vaksa, og at vælferðin kemur at standa við.

Ja, sjálvandi geri eg tað – men alt eftir hvar eg eri stódd

Hvussu nógv fyllir politikkur við døgurðaborðið heima við hús?
Við døgurðaborðið fylla synirnir meira enn politikkur

Hvussu hava børnini tikið tað, at pápin er ein kendur politikari?
Enn eru teir so smáir, at teir skilja ikki so nógv av tí heila. Men teir vita, at val er fyri framman, og teir halda sjálvandi við “Babba”!

Hvat ítriv fæst tú við, ella hvat gert tú fyri at avstressa frá politikki?
Eg dugi ikki so væl at avstressa, men viðhvørt seti eg meg niður við stokkum.

Kemur tú úr einum heimi ella umhvørvi, har tey valdu sama politiska flokk, sum maður tín umboðar í dag?
Nei so avgjørt ikki. Men Kaj Leo hevur klárað at fingið nakrar atkvøður yvir í Sambandsflokkin.

Koma ofta ókend fólk, sum tú ikki hevur sæð fyrr í lívinum til tín á gøtuni, og byrja at tosa um politikk?
Ja, tað kemur meira enn so fyri.

Hvørji framtíðar ynski hevur tú fyri Føroyar?
At øll hava tað gott, og at Føroyar framhaldandi verða eitt gott land at liva í!



Annelena: Bindiklubburin er ein avvekslingur frá tí dagliga

Mynd: Kalmar Lindenskov

Ert tú spent til valið?
Ja, men ikki fyrr enn sjálvan valdagin føli eg meg orduliga spenta

Hevur tú eisini ein leiklut sum ráðgevi hjá Jørgin?
Ja tað havið eg nokk meira ella minni. Klæðir og framfærslu havi eg viðmerk-ingar til. Havi onguntíð sagt við hann, at hann ikki skal rykkja pannuna, og hann lurtar, tí nú gerð hann tað ikki so ofta. Og vil jú at tað skal gangast honum væl.

Aftaná valfundir og valsendingar. Plaga tú og Jørgen at gera eina eftirmeting saman?
Tá plaga vit at tosa um hvussu gingist hevur hjá honum og eisini mótstøðuflokku-num. Hvat var gott og hvat kundi verið betri.

Hvat er títt hjartamál í hesum valstriðnum?
Tað er sjálvandi nógv, men at maður mín verður afturvaldur, er nokk tað ið vil frøða okkum mest.

Brúkar tú nakra tíð og orku til at agitera fyri Fólkaflokkinum?
Eg agiteri ikki nógv. Tá eg eri saman við starvfelagum og vinkonum, haldi eg ikki at eg skal troytta við politikki. Tey vita hvar eg standi.

Hvussu nógv fyllir politikkur við døgurðaborðið heima við hús?
Alt ov nógv. Men eri glað fyri regulin vit

hava innført. Ongin telefon við døgurðaborðið, tá skal familjan hugna sær saman.

Hvussu hava børnini tikið tað, at pápin er ein kendur politikari?
Haldi tey taka tað pent og eru sjálvandi eisini spent. Tey eru tó onkuntíð ørg inn á at pápin, at hann er so nógv upptikin og at hann næstan altíð tosar í telfon heima við hús. Annars kenna tey ikki annað, tey eru fødd við einum pápa sum politikara.

Hvat ítriv fæst tú við, ella hvat gert tú fyri at avstressa frá politikki?
Vit hava ein bindiklub. Har er sera hugnaligt og stuttligt og ein góð avveksling frá tí dagliga.

Kemur tú úr einum heimi ella umhvørvi, har tey valdu sama politiska flokk, sum maður tín umboðar í dag?
Nei, tað kann man ikki siga. Bæði mamma og pápi vóru í mínum uppvækstri ivri í politikki og tey valdu Tjóðveldis-flokkin.

Koma ofta ókend fólk, sum tú ikki hevur sæð fyrr í lívinum til tín á gøtuni, og byrja at tosa um politikk?
Ja, tað kemur fyri. Oftast er tað hugnaligt.

Hvørji framtíðar ynski hevur tú fyri Føroyar?
Eg ynski, at Føroyar skulu verða eitt land, har tað er gott at liva hjá øllum